

भारत सरकार
जल शक्ति मंत्रालय
पेयजल एवं स्वच्छता विभाग

लोक सभा
अतारांकित प्रश्न सं. 3399

दिनांक 20.03.2025 को उत्तर दिए जाने के लिए

अमरावती के गांवों में पेयजल की आपूर्ति

3399. श्री बलवंत बसवंत वानखडे:

क्या जल शक्ति मंत्री यह बताने की कृपा करेंगे कि:

- (क) महाराष्ट्र के अमरावती संसदीय निर्वाचन क्षेत्र में जल जीवन मिशन (जेजेएम) के अंतर्गत स्वच्छ पेयजल आपूर्ति प्राप्त करने वाले गांवों की तहसीलवार संख्या कितनी है;
- (ख) उक्त निर्वाचन क्षेत्र में पिछले पांच वर्षों और वर्तमान वर्ष के दौरान जेजेएम के अंतर्गत स्वीकृत प्रस्तावों की संख्या कितनी है;
- (ग) उक्त प्रस्तावों के लिए आवंटित और उपयोग की गई निधि का योजना-वार और स्थान-वार ब्यौरा क्या है;
- (घ) उक्त निर्वाचन क्षेत्र में जेजेएम के अंतर्गत चल रहे कार्यों की वर्तमान स्थिति क्या है; और
- (ङ) सरकार द्वारा उक्त कार्यों को पूरा करने और आवश्यक निधि उपलब्ध कराने के लिए क्या कदम उठाए गए हैं/उठाए जा रहे हैं?

उत्तर

राज्य मंत्री, जल शक्ति
(श्री वी. सोमण्णा)

(क): भारत सरकार देश के सभी ग्रामीण परिवारों को पर्याप्त मात्रा में निर्धारित गुणवत्ता वाली और नियमित तथा दीर्घकालिक आधार पर सुरक्षित और पीने योग्य नल जल की आपूर्ति का प्रावधान करने हेतु प्रतिबद्ध है। इस दिशा में, भारत सरकार, महाराष्ट्र सहित राज्यों/संघ राज्य क्षेत्रों की भागीदारी से अगस्त 2019 से जल जीवन मिशन कार्यान्वित कर रही है, ताकि देश के प्रत्येक ग्रामीण परिवार हेतु नल जल आपूर्ति का प्रावधान किया जा सके। अमरावती जिले में नल जल आपूर्ति प्राप्त करने वाले गांवों की ब्लॉक-वार संख्या **अनुबंध** में दी गई है।

(ख): पेयजल राज्य का विषय है। पेयजल आपूर्ति स्कीमों/परियोजनाओं की आयोजना, डिजाइन, अनुमोदन एवं कार्यान्वयन का अधिकार राज्य सरकार के पास है। भारत सरकार तकनीकी और वित्तीय सहायता प्रदान करके राज्यों के प्रयासों में सहायता करती है। अतः ग्रामीण जल आपूर्ति के लिए अलग-अलग परियोजनाएं/योजनाएं भारत सरकार स्तर पर अनुमोदित नहीं की जाती हैं।

(ग): पिछले पांच वर्षों के दौरान जल जीवन मिशन (जेजेएम) के तहत आवंटित, जारी की गई और महाराष्ट्र द्वारा उपयोग की गई निधियों का वर्ष-वार विवरण निम्नानुसार है:

(राशि करोड़ रुपए में)

वर्ष	केंद्रीय अंश					राज्य हिस्से के तहत व्यय
	अथ शेष	बजट आवंटन	राज्य द्वारा आहरित निधि	कुल उपलब्ध निधि	संसूचित उपयोग	
2019-20	248.12	847.97	345.28	593.40	308.04	431.79
2020-21	285.35	1828.92	457.23	742.58	473.59	324.16
2021-22	268.99	7,064.41	1,666.64	1,935.63	377.98	477.98
2022-23	1,557.65	7,831.25	3,915.62	5,473.27	3,109.53	2,972.21
2023-24	2,363.74	21,465.88	7,444.26	9,808.00	8,208.53	8,371.34
2024-25	1,599.47	5,352.93	1,605.88	3,205.35	2,072.04	2,415.78

आबंटित, जारी की गई और उपयोग की गई निधियों से संबंधित जिला-वार सूचना केन्द्रीय स्तर पर नहीं रखी जाती है।

(घ): जेजेएम के कार्यसंबंधी दिशानिर्देशों के अनुसार, राज्य जल और स्वच्छता मिशन (एसडब्ल्यूएसएम) तथा जिला जल और स्वच्छता मिशन (डीडब्ल्यूएसएम) क्रमशः राज्य तथा जिला स्तर पर जल जीवन मिशन के समग्र कार्यान्वयन के लिए जिम्मेदार हैं।

अगस्त 2019 में जल जीवन मिशन की शुरुआत में, अमरावती जिले में 2.14 लाख (49.48%) ग्रामीण परिवारों के पास नल जल कनेक्शन होने की सूचना थी। अब तक, राज्य द्वारा सूचित किए गए अनुसार, 18.03.2025 तक, लगभग 2.13 लाख और ग्रामीण परिवारों को नल जल कनेक्शन प्रदान किए गए हैं। इस प्रकार, 18.03.2025 तक, अमरावती जिले के 4.33 लाख ग्रामीण परिवारों में से 4.27 लाख (98.59%) से अधिक परिवारों के पास उनके घरों में नल जल आपूर्ति होने की सूचना है।

(ङ): महाराष्ट्र सहित राज्यों/संघ राज्य क्षेत्रों की आयोजना और कार्यान्वयन में तेजी लाने तथा निगरानी करने और उनकी सहायता के लिए भारत सरकार ने पूरे देश में जल जीवन मिशन की योजना बनाने और उसे कार्यान्वित करने के लिए अनेक कदम उठाए हैं जिनमें *अन्य बातों के साथ-साथ* राज्यों/संघ राज्य क्षेत्रों के परामर्श से वार्षिक कार्य योजना (एएपी) पर चर्चा करना और उसे अंतिम रूप देना, योजना और कार्यान्वयन की नियमित समीक्षा करना, क्षमता निर्माण और ज्ञान के आदान-प्रदान के लिए कार्यशालाएं/सम्मेलन/वेबिनार, तकनीकी सहायता प्रदान करने के लिए बहु-विषयक दल द्वारा क्षेत्र दौरें आदि शामिल हैं।

अनुबंध

दिनांक 20.03.2025 को उत्तर दिए जाने हेतु लोकसभा अतारांकित प्रश्न संख्या 3399 के उत्तर में संदर्भित अनुबंध

क्र.सं.	अमरावती जिले में ब्लॉक	गांवों की कुल संख्या	(100% एफएचटीसी) वाले गांवों की संख्या	गांवों की संख्या के साथ < 100% एफएचटीसी
1	अचलापुर	150	142	8
2	अमरावती	107	103	4
3	अंजनगांव एस	105	96	9
4	भटकुली	107	107	0
5	चांदुर बीजेड	140	138	2
6	चांदुर रिल	80	79	1
7	चिखलदरा	152	114	38
8	दरयापुर	133	133	0
9	धमगांव रिली	85	85	0
10	धरनी	148	127	21
11	मोरशी	89	89	0
12	नंदगांव केएच	126	126	0
13	तिवसा	68	68	0
14	वरुद	98	98	0
कुल		1588	1505	83

स्रोत: जेजेएम-आईएमआईएस
